



दैनिक

महाराष्ट्राच्या परिवर्तनवादी विचारांचे ऐकमेव निर्भिड दैनिक

01MAY2024

वादळ वार्ता

VADAL VARTA

vadalvartanews@gmail.com

● मुख्य संपादक : अजय भांगे ● संपादक : रमेश गुळभिले ● कार्यकारी संपादक : संतोष निकम ● मो.न. ९४२२६६००७७

● बीड/महाराष्ट्र ● बुधवार १ मे २०२४ ● आरएनआय/टिसी/एमएचएमएआर/२०२३/५२३१५ ● वर्ष १ ले ● अंक २५८ ● पाने ४ ● किंमत ४ रुपये



आयपीएस कमलेश मीना यांच्या पथकाची दबंग कारवाई

गोवंश जातीची जनावरे गुलाल टाकून कत्तलखान्यात नेणाऱ्या वाहनावर धाड !

९ लाख ५८ हजार रुपयांचा मुद्देमाल जप्त ; ०३ आरोपी विरुद्ध गुन्हा दाखल

वादळवार्ता/केज

आयपीएस कमलेश मीना यांच्या पथकाची दबंग कारवाई करत गोवंश जातीची जनावरे कत्तलखान्यात नेणाऱ्या वाहनावर धाड टाकून एकुन ९ लाख ५८ हजार रुपयांचा मुद्देमाल जप्त करून ०३ आरोपी विरुद्ध गुन्हा दाखल केला आहे. या बाबत सविस्तर वृत्त असे कि दिनांक ३०/०४/२०२४ रोजी पाहटे ०३ वाजण्याचे सुमारास सहा. पोलीस अधीक्षक, उपविभागीय पोलीस अधिकारी, उपविभाग केज यांना गुप्त बातमीदारामार्फत माहिती मिळाली की, एक आयशर पासींग क्रमांक एम.एच. ०४ ई.एन.३७३५ यामध्ये गोवंश जातीचे जनावरे भरून ती कत्तलीसाठी बेकायदेशिर रित्या केज येथून अंबाजोगाई कडे अवैध वाहतुक करित आहे. अशी माहिती मिळाल्यावरून सहा. पोलीस अधीक्षक, श्री. कमलेश मीना यांनी



पथकातील दिलीप गित्ते, पोलीस नाईक विकास चोपने, अनिल मंदे, पोलीस ठाणे केज येथील चापोह/८५८ दराडे, पोना/१८३० भंडाणे यांना सदर वाहन ताब्यात घेवून कायदेशिर कारवाई करणे बाबत आदेश दिल्याने वर नमुद पथकातील पोलीस अंमलदार यांनी पिसेगाव फाटा येथे थांबवून पहाटे ५.३०

वाजण्याचे सुमारास वर नमुद वाहन ताब्यात घेतले, वाहनाचे चालक यास त्याचे नाव गाव विचारले असता त्याने त्याचे नाव ०१. जाकेर खाजाभाई खुरेशी, वय-२२ वर्ष, रा. विडा ता. केज जि. बीड असे सांगितले तसेच सदर जनावरे कोणाच्या मालकीचे आहे याबाबत विचारणा केली असता सदरचे जनावरे हे दिलीप आश्रुबा

घोरपडे,अप्पाराव दिलीप घोरपडे, दोन्ही रा. विडा ता. केज जि.बीड असे सांगितले, पथकातील कर्मचारी यांनी सदरच्या वाहनाची पाहणी केली असता ११ खिलार जातीचे बैल व ०१ जर्सी जातीचे बैल असे होते. सदर गोवंश जातीतील जनावर हे शेती कामाचे व्यापारासाठी घेवून जात असल्याचे दिसावे म्हणून सदर जनावराचे अंगावर गुलाल टाकल्याचे दिसून आले, सदरच चालक यास सदरचे जनावरे कोठे घेवून जात आहात याबाबत विचारणा केली असता सदरचे जनावरे हे नळेगाव येथील बाजारात घेवून जात असलेबाबत सांगितले. त्यांना जनावराचे पावती/कागदपत्राविषयी विचारणा करता त्यांचेकडे कागदपत्र मिळून आले नाही. वरील वर्णनाचे ११ खिलार जातीचे बैल व ०१ जर्सी जातीचे बैल गोवंश जातीचे जनावरे व आयशर सह एकुण ९ लाख ५८ हजार रुपये किमतीचा माल जप्त केला. तरी

यातील आरोपी क्रमांक ०१ ते ०३ हे गोवंश जातीचे जनावरे क्रुरतेने निर्दयीपणे क्षमतेपेक्षा जास्त भरून आयशर टॅम्पोमध्ये भरून ते व्यापाराचे जनावर आहे असे दाखवण्यासाठी त्यांचेवर गुलाल टाकून त्यांची कत्तल करण्यासाठी घेवून जात असतांना मिळून आल्याने वर नमुद आरोपीविरुद्ध पोलीस नाईक दिलीप गित्ते यांचे फिर्दादीवरून पोलीस ठाणे केज येथे गुन्हा दाखल करण्यात आला आहे. सदरची कारवाई ही श्री. नंदकुमार ठाकुर, पोलीस अधीक्षक, बीड, श्रीमती चेतना एस. तिडके, अपर पोलीस अधीक्षक, अंबाजोगाई यांचे मार्गदर्शनाखाली श्री. कमलेश मीना, सहा. पोलीस अधीक्षक, उपविभाग केज यांचे आदेशाने पोलीस नाईक दिलीप गित्ते, अनिल मंदे, विकास चोपने, पोलीस हवालदार दराडे, पोलीस नाईक भंडाणे यांचे पथकाने केली आहे.



राष्ट्रसंत तुकडोजी महाराज यांची आज जिल्हाधिकारी कार्यालयात साजरी करण्यात आली. निवासी उपजिल्हाधिकारी शिवकुमार स्वामी यांनी प्रतिमेश पुष्प अर्पण करून अभिवादन केले. यावेळी नायब तहसीलदार माधव काळे तसेच हर्षद कांबळे उपस्थित होते.

माध्यम प्रमाणिकरण व संनियंत्रण कक्षाने सतर्कतेने काम पहावे : निवडणूक निरीक्षक अजिमुल हक

दि.३०: (जिमाका) माध्यम प्रमाणीकरण व संनियंत्रण समिती तथा मीडिया कक्षाने निवडणूक प्रक्रिया पूर्ण होईपर्यंत अधिक सतर्कतेने काम करावे, अशा सूचना निवडणूक निरीक्षक अजिमुल हक यांनी कक्षाला भेटीदरम्यान दिल्या. आज दुपारी श्री हक यांनी अपर जिल्हाधिकारी कार्यालयाच्या ठिकाणी निवडणूकी संदर्भातील विविध कक्षांना भेटी दिल्या. यावेळी त्यांनी एमसीएमसी व मीडिया कक्षालाही

भेट दिली. त्यावेळी त्यांनी कक्षाच्या कामकाजाचा आढावा घेतला. तसेच याप्रसंगी काही सूचना केल्या. मंगळवारी राजकीय पक्षांना चिन्ह वाटपाची प्रक्रिया पूर्ण झाली असून आता प्रचाराला सुरुवात होणार असल्याने एमसीएमसी कक्षाने अधिक सतर्क राहून काम करण्याच्या सूचना त्यांनी यावेळी दिल्या. बीड मतदारसंघात प्रकाशित होणारे हिंदी, इंग्रजी, मराठी तसेच उर्दू वर्तमान पत्रात प्रकाशित होणाऱ्या पेड न्यूज

बातम्यांवर करडी नजर ठेवावी. तसेच इलेक्ट्रॉनिक माध्यमात येणाऱ्या पेड न्यूजवरही नजर ठेवावी. यासह नवीन माध्यमे जसे व्हाट्सअप, इन्स्टाग्राम, फेसबुक, युट्युब आदी माध्यमातून येणाऱ्या पेड न्यूज बातम्यांवरही नजर ठेवण्याची सूचना त्यांनी केली. राजकीय पक्षाकडून येणाऱ्या मुद्रित माध्यमांसाठी तसेच इलेक्ट्रॉनिक माध्यमांसाठीच्या जाहिरातीचे प्रमाणीकरण करताना आचारसंहितेचे उल्लंघन होणार नाही याची

काटेकोरपणे काळजी घ्यावी, अशा महत्त्वपूर्ण सूचना त्यांनी यावेळी दिल्या. एमसीएमसी सदस्य सचिव तथा मीडिया कक्षाच्या प्रमुख अंजू निमसरकर यांनी श्री हक यांना आतापर्यंत केलेल्या कामांच्या माहितीचा गोषवारा सांगितला. यावेळी कक्षाचे काम पाहणारे अन्य सहकारी राजश्री आचार्य, प्रतिभा खाडे, रेवती लाबडे, छाया जिरे, लता करांडे या उपस्थित होत्या. ००००

मधुकरजी जाधव यांचा वाढदिवस विविध सामाजिक उपक्रम घेत करण्यात आला साजरा

इन्फंट इंडिया येथील अनाथ मुलांच्या सोबत केक कापण्यात आला, व जिऱ्हाळा शहरी निवारा बेघर केंद्र येथे अन्नदान करून वाढदिवस साजरा

वादळवार्ता/बीड

रियांश अमृत ज्यूस च्या माध्यमातून आरोग्य देणारे व रियांश मल्टीस्टेट प्रायव्हेट लिमिटेड कंपनीचे सर्वेसर्वा सीएमडी मधुकरजी जाधव सर यांचा वाढदिवस इन्फंट इंडिया आनंदग्राम

येथील अनाथ लहान मुलांचे सोबत केक कापून साजरा करण्यात आला तसेच तेथील मुलांना बिकिटे फळे देऊन आगळावेगळा स्तुत्य उपक्रम राबवण्यात आला वायफळ खर्च टाळून बीड शहरातील जिऱ्हाळा

शहरी निवारा बेघर केंद्र येथील वयोवृद्धांना अन्नदान करून साजरा करण्यात आला या उपक्रमामुळे रियांश टीम डायमंडचे सतीश वडमारे व प्लॅटिनम डायरेक्टर प्रियंका

शिंदे यांचे सर्व स्तरातून अभिनंदन होत आहे. यासाठी त्यांना डबल Daimond शेख जमील सर, शेख दस्तगीर सर यांचे मार्गदर्शन लाभले. या कार्यक्रमास सुरज धनवे,

लखन वाघमारे, वि.क.।स जोगदंड, बंटी वडमारे इत्यादी उपस्थित होते



संपादकीय

भारतीय कलेच्या इतिहासात कायम

(भालजी पेंढारकर जयंती विशेष.)

भालचंद्र पेंढारकर अर्थात अण्णा हे अत्यंत व्यासंगी, शिस्तबद्ध आणि रंगभूमीवर अमाप श्रद्धा असणारे रंगकर्मी होते. तिसरी घंटा जाहीर केलेल्या वेळेवरच देणारे आणि त्याच क्षणी बुकिंगची पर्वा न करता नाटक सुरु करणारे एकमेव निर्माता आणि अभिनेते होते. मुंबई साहित्य संघात त्यांची स्वतःची रेकॉर्डिंग रूम होती. त्यात त्यांनी असंख्य नाटके रेकॉर्ड करून ठेवलेली आहेत.. त्यांत प्रायोगिक नाटके, संघात झालेल्या प्रत्येक नवीन प्रयोगाचे ध्वनिमुद्रण त्यांनी केले होते. अधिक रोचक, उपयोगी संकलित माहिती श्रीकृष्णकुमार आनंदी-गोविंदा निकोडे गुरुजींच्या सदर लेखात वाचा.... संपादक.

भालजी पेंढारकर हे भारतीय चित्रपटसृष्टीचा पाया घालणारा चित्रकर्मीमधले अग्रणी चित्रपट दिग्दर्शक, निर्माते, पटकथालेखक, संवादलेखक आणि गीतकार होते. भालजींचा जन्म दि.२ मे १८९८ रोजी कोल्हापूर संस्थानचे तत्कालीन सहायक शल्यचिकित्सक डॉ.गोपाळराव आणि राधाबाई पेंढारकर यांच्यापोटी कोल्हापुरात झाला. निर्माते-अभिनेते बाबूराव पेंढारकर हे त्यांचे ज्येष्ठ बंधू. चाकोरीबद्ध शालेय शिक्षणात मन न रमलेल्या भालजींनी तरुणवयातच कोल्हापूर सोडले. सुरुवातीच्या काळात पुण्यात केसरी या वृत्तपत्रात नोकरी, छत्रपती शाहूमहाराजांच्या रायबाग कॅम्पमध्ये वास्तव्य आणि सैन्यात भरती काहीशी अशी भटकंती करत ते कोल्हापूरला परतले. भालजी पुण्यात असताना त्यांनी केसरीचे अंक घोरोघरी पोहोचवणे, विकणे अशी कामे केली; पण त्यातून उरलेल्या वेळात त्यांनी केसरीचे जुने अंक-विशेषतः लोकमान्य टिळकांचे जहाल अग्रलेख, चिपळूणकर, मोडक, विजापूरकरांच्या ग्रंथमाला, पुस्तके, चित्रे असे साहित्य वाचले. त्यांच्यातल्या लेखकावर या सगळ्यांचे संस्कार झाले. पुण्यातल्या लक्ष्मी थिएटरचे व्यवस्थापक रुस्तमजी मोदी (सोहराब मोदींचे बंधू) यांनी त्या काळी मूकपटांच्या वरच्या भागात इंग्रजी उपशीर्षकांची मराठी भाषांतरे देण्याची पद्धत सुरु केली होती. भालजींना वर्तमानपत्रात स्फुटे लिहिण्याबरोबरच हे मराठी भाषांतराचे कामही मिळाले. पुढे त्यांनी सिनेमा समाचारमधून चित्रपटांची परीक्षणेही लिहिली. १९२१ मध्ये भालजींनी संगीत कायदेभंग, भवितव्यता, क्रांतिकारक, राष्ट्रसंसार, आसुरी लालसा आणि अजिंक्यतारा ही सहा नाटके लिहिली, त्यांत अभिनयही केला.

भारताला स्वातंत्र्य मिळाले होते. गुलामगिरीच्या जोखडातून मुक्त झाल्याच्या भावनेचा व स्वातंत्र्याचा दिव्य संदेश भालजींनी आपल्या चित्रपटांतून दिला. बहिर्जी नाईक, नेताजी पालकर, मोहित्यांची मंजुळा यांतील संवादांमधून भालजींनी दुबळेपणा व लाचारीविरुद्ध शाब्दिक आसूड ओढले. स्वातंत्र्य मिळाले तरी सुराज्य निर्माण करण्यासाठी त्याग, निष्ठा, औदार्य व संयमी असा खंबीरपणा आणि आत्मविश्वास असलेली तरुण पिढी तयार व्हावी यासाठी त्यांनी समृद्ध आशयासह कला व तंत्र या दोन्ही दृष्टिकोनातून उत्कृष्ट अशा चित्रपटांची निर्मिती केली. भालजींचे चित्रपट किंवा त्यांची निर्मिती संस्था म्हणजे कलाकार व तंत्रज्ञ घडवणारी एक मोठी कार्यशाळाच होती. तसेच त्यांचा संच म्हणजे कुटुंबच होते.

राजकीय पुढारी आताही कामगारांच्या प्रती उदासीन; म्हणून कामगारां समोर प्रश्न आहे, “जाए तो जाए कहा” कामगारवर्ग हा भारताचाच नाही तर संपूर्ण “जगाचा आधारस्तंभ” आहे, परंतु तो दिवसेंदिवस दासळाताना दिसत आहे. दरवर्षी १ मे हा दिवस जगभरात आंतरराष्ट्रीय कामगार दिवस म्हणून साजरा केल्या जातो. आज जगाचा विचार केला तर ८० टक्के लोक कामगारांमध्ये मोडतात यात अनेक क्षेत्रातील कामगार वर्ग दिसून येतात. शेतीतील कामगार असो, कारखान्यातील कामगार असो किंवा इतर कोणत्याही क्षेत्रातील कामगार असो त्याची अत्यंत दयनाअवस्था दिसून येते. आज विकसित, विकसनशील, गरीब या संपूर्ण देशातील कामगारांवर जिवन-मरणाचा प्रश्न उद्भवत आहे. आज भारताचा विचार केला तर सध्याच्या परिस्थितीत लोकसंख्येच्या बाबतीत स्फोटक आकडा दिसून येतो. भारताची लोकसंख्या १४० कोटींच्या पुढे गेल्याचे युनायटेड नेशन्स पॉप्युलेशन फंडच्या आकडेवारी नुसार दिसून येते. म्हणजेच चीनच्या लोकसंख्येपेक्षा २९ लाखाने जास्त असून जगात प्रथम क्रमांकावर आहे. त्यामुळे सध्याच्या परिस्थितीत सरकार व राजकीय पुढ्यांनी कामगारांची सर्वोत्तमरी मदत करण्याची नितांत गरज आहे. आपल्या देशाचा विचार केला तर मुठभर राजकीय पुढ्यांजवळ अरबो-खरबो रूपयांची चल-अचल संपत्ती आहे ही संपत्ती राजकीय पुढ्यांनी कामगारांच्या प्रती उपयोगात आणली तर एक मदतीचा हात समजल्या जाईल. कामगार जगाचा “शिल्पकार” मानल्या जातो. तर शेतकरी हा “अन्नदाता” मानल्या जातो. यांची भूमिका देशासाठी व जगासाठी महत्त्वाची असते. आज मंदिर-मज्जीद, कारखाने, सरकारी इमारती, ताजमहाल, गुरूद्वारा,

बौद्ध विहार, कुतुबमिनार, संसद भवन, मोठ-मोठी गडकील्ले जे आपण पहात आहोत ते संपूर्ण कामगारांच्या मदतीने बनवण्यात आले. परंतु आज “शिल्पकारचे” हाल-वेहाल होत असल्याचे दिसून येते. कामगार हा जगाचा मोठा “आधारस्तंभ” आहे. कामगार नाही तर काहीच नाही. हीबाब भारतासह जगाने लक्षात ठेवली पाहिजे. कामगारवर्गामध्ये अशा अनेक अडचणी दिसून येतात की त्यांचा उदरनिर्वाह होणे अत्यंत कठीण झाले आहे. आपण जर भारतातील ईपीएस-९५च्या दिड करोड निवृत्त पेंशन धारकांचा विचार केला तर त्यांना १००० ते ३००० रूपयांपर्यंत पेन्शन मिळत आहे. पेंशन वाढण्याच्या आशेने निवृत्त पेंशन धारक मोठ्या आशेने सरकारकडे पहात होते. परंतु केंद्र सरकारने त्यांच्या मागणीकडे पाठ फिरविल्याचे दिसून येते. अल्पशा पेंशनमध्ये त्यांचा उदरनिर्वाह व औषधोपचार होवू शकत नाही. त्यामुळे त्यांच्यापुढे आजही जिवन-मरणाचा प्रश्न उपस्थित आहे. असंघटीत कामगारांचा विचार केला तर त्यांची परिस्थिती आनखीनच कठीण व भयावह आहे. त्यामुळे भारतासह जगात आजच्या परिस्थितीत कामगारवर्ग अत्यंत दुःखी आणि चिंतेत दिसून येतो. २०१९ ते २०२१ हे वर्ष संपुर्ण जगासाठी महामारीने जखडलेले वर्ष ठरले. आजही शेतकऱ्यांची गंभीर परिस्थिती आहेच त्याच्या दुष्पटीने कामगारांची गंभीर परिस्थिती दिसून येते. भारत हा शेतीप्रधान देश आहे त्याचप्रमाणे बहु लोकसंख्येचा देश आहे. कामगार वर्ग मेहनतीने देशाच्या विकासासाठी व इतर कामांसाठी हातभार लावतो परंतु त्या कामाचा मोबदला तुटपुंजा मिळतो. त्यामुळे आता समान कायदा, समान अधिकार समान संपत्ती, समान वेतन, समान पेंशन यावर विचार करण्याची वेळ आलेली आहे. एका कुटुंबाला रहाण्याकरीता कीती

जागा असावी, एका कुटुंबाजवळ उदरनिर्वाह करण्याकरीता कीती संपत्ती असावी. यावर माननीय प्रधानमंत्री, राष्ट्रपती, उपराष्ट्रपती, लोकसभा अध्यक्ष, सुप्रीमकोर्ट, हायकोर्ट यांना विचार करण्याची वेळ आली आहे. कारण ही दुःखदायीबाब आहे की ज्यांना आपण लोकप्रतिनिधी, जनप्रतिनिधी, समाजसेवक म्हणतो अशा आजि-माजि राजकीय पुढ्यांच्या संपत्तीचा विचार केला तर यांच्याजवळ अरबो-खरबो रूपयांची संपत्ती दिसून येईल. म्हणजेच राजकीय पुढारी तुपाशी आणि कामगार उपाशी अशी परिस्थिती आज भारतात सर्वत्र दिसून येते. यामुळे देशात महागाई, बेरोजगारी, शिक्षणाचा अवाढव्य खर्च, आरोग्य सुविधा इत्यादीसह अनेक ज्वलंत समस्यांनी जन्म घेतला आहे. राजकीय पुढारी नेहमी समान अधिकाराची भाषा करतात परंतु ही सर्व राजकीय खेळी असते ही बाब सर्वांनाच लक्षात आहे. त्यामुळे कोरोना काळात झालेले नुकसान व जगातील सध्याची युद्धजन्य परिस्थिती पहाता आणि पुढे येणारी समस्या पहाता समान अधिकार, समान वेतन, समान संपत्ती यावर चर्चा करून नवीन कायदा सरकारने अमलात आणायला हवा. तेव्हाच कामगारवर्ग व गरीब वर्गाला दीलासा मिळेल अन्यथा श्रीमंत हा श्रीमंत होत जाईल व गरीब हा गरीबीच्या खाईत गुदमरून मरेल. करीता गरीब वर्ग व कामगार वर्ग यांच्या प्रती गांभीर्य बाळगून सरकारने कडक नियमावली आखली पाहिजे. तेव्हाच कामगार वर्ग सुखाने जगेल व योग्य न्याय प्राप्त होईल. भारत सरकारने कामगार दिनाचे औचित्य साधून कामगारांच्या प्रती मोठे पाऊल उचलण्याची गरज आहे. देशातील दिड करोड ईपीएस-१९९५ पेंशन धारकांचा प्रश्न अजूनही रडखडलेला आहे. त्यावरसुध्दा भारत सरकारने गांभीर्यने विचार करून अंतिम निर्णय घ्यायला हवा.

पेंशनधारकांची एकच मागणी आहे की कमीत कमी ७५०० रुपये पेन्शन, महागाई भत्ता व आरोग्य सुविधा मिळावी. एवढे कार्य सरकारने केले तर ईपीएस-९५ चा पेन्शन धारक धन्य होईल. परंतु सरकार व ईपीएफओ पळवाटा काढतांना दिसतात. सरकारने कामगारांच्या जखमेवर फुंकर घालावी. यालाच खरा कामगार दिवस समजल्या जाईल. कारण ज्या “देशाचा कामगार सुखी तो देश सुखी” हे ही तितकेच सत्य आहे. सध्याच्या परिस्थितीत कामगार चळवळी संपुष्टात आल्या आहेत. त्यामुळे सरकारच कामगारांचे सर्वेसर्वा आहेत. अशा परिस्थितीत सरकारनेच कामगारांच्या प्रती योग्य पाउले उचलून दिलासा दिला पाहिजे. कारण भारतातीलच नाही तर संपूर्ण जगातील कामगार वर्ग अत्यंत संवेदनशील आहेत. त्यामुळे त्यांच्या कार्यकुशलतेचा मोबदला त्यांना मिळायलाच पाहिजे. कारण कामगार हा जगाचा “आधारस्तंभ” आहे. या आधारस्तंभाला टिकवून ठेवण्याची जबाबदारी भारतासह संपूर्ण जगाची आहे. कामगारांच्या प्रती सहानुभूती, सहकार्याची भावना सरकारने व भांडवलशाही वर्गाने अंगीकारली पाहिजे. यातच खऱ्या अर्थाने कामगार दिवसाची प्रतीमा दिसून येईल. देशाचा राजकीय पुढारी कामगार दिनाच्या निमित्ताने कामगारांना योग्य न्याय देण्याचे वचन देत असेल व त्यांच्या प्रती आदर ठेवत असेल तरच याला खऱ्या अर्थाने कामगार दिवस समजल्या जाईल. जगातील बदलते हवामान पहाता कामगार दिनाचे औचित्य साधून भारतासह जगातील देशांनी या दिवसाला मोठ्या प्रमाणात वृक्षलागवड करून कामगार दिवस साजरा करावा. यामुळे निसर्ग प्रफुल्लित राहील. जय हिंद!

रमेश कृष्णराव लांजेवार.
(माजि विद्यापीठ प्रतिनिधी,
नागपूर) मो. नं. ९९२१६९०७७९,

ज्यांनी आरक्षणासाठी खस्ता खाल्ल्या त्यांच्या पाठीमागे उभा रहा - राजेंद्र होके यांचे प्रतिपादन

माजलगाव : आज मराठा आरक्षणाच्या तापलेल्या तव्यावर अनेकांना आपली राजकीय पोळी भाजून घ्यायची आहे. परंतु मराठा समाजाच्या तरुणांनी कोणाच्याही मागे वाहवत न जाता ज्यांनी मराठा आरक्षण प्रश्नासाठी खस्ता खाल्ल्या, आपलं आयुष्य पणाला लावलं, जेल भोगलं, आपलं कुटूंब वार्यावर सोडून सहा सहा महिने फरार राहावं लागलं त्याचं योगदान लक्षात घेऊनच मतदान करावं. हाच राजेंद्र होके आरक्षण प्रश्नासाठी रस्त्यावर होता. हाच राजेंद्र होके तुम्ही आवाज दिला तर लगेच धावत येईल, त्यामुळे आपलं मतदान माझ्या दुरदर्शन अर्थात टीव्हीला या चिन्हाला द्या, अशी कळकळीची विनंती अपक्ष उमेदवार राजेंद्र होके पाटील यांनी केली आहे. गावागावात आयोजित कॉर्नर बैठकीत युवकांशी संवाद साधताना होके पाटील

बोलत होते. पुढे बोलताना ते म्हणाले, 50 टक्क्यांच्या वरतून कोटा देता, त्यामुळे मराठा समाजाला आरक्षणापासून वंचित ठेवण्याचं खरं पाप काँग्रेस आणि शरद पवार यांच्या राष्ट्रवादी काँग्रेसने केले आहे. मराठा समाज हा कुणबी असताना देखील इतके वर्ष त्यांनी हे लपवून ठेवत मराठा समाजाला ओबीसीच्या लाभापासून वंचित ठेवले. एकनाथ शिंदे यांच्या नेतृत्वाखालील सरकारने आम्हाला कुणबी म्हणवून घेण्यासाठी मदत केली परंतु त्यासाठी आंतरवाली सराटीत आमच्या आया बहीणीला लाठ्या काठ्या खाव्या लागल्या. आमची मागणी समाज म्हणजे शरद पवार यांच्या पक्षाची सगे सोयरेंची असताना तुम्ही 10 टक्क्याचा मक्तेदारी नाही. समाजाच्या तरुणांची माथी



भडकावून त्यांना जर कोणी आमचा पक्षच तुमचा तारणहार असे सांगत असेल तर अशा लोकांपासून मराठा समाजाने त्यांच्यापासून चार हात दूर रहावे. शरद पवारांच्या राष्ट्रवादी काँग्रेसने केवळ आणि केवळ कारखानदार, संस्थाचालकांचे हित बघितले. सामान्य मराठा समाजाला शिक्षण, नोकरी यापासून वंचित ठेवण्याचं पाप केलं आहे. त्यामुळे समाजाने त्यांच्या नादी लागू नये. मराठा समाजासाठी ना भाजपाने चांगले काम केले ना राष्ट्रवादी काँग्रेस शरदचंद्र पवारांच्या पक्षाने. त्यामुळे दोघेही मराठा समाजाचे दुश्मन आहेत. मराठा समाजाचा आवाज संसदेत बुलंद करण्यासाठी माझ्या दुरदर्शन संच या चिन्हासमोरील बटन दाबून मला विजयी करावे असे आवाहन देखील राजेंद्र होके पाटील यांनी शहरात आयोजित कॉर्नर बैठकीत केले.

सरपंचांना दारात येवू नका म्हणणा-या पालकमंत्र्यांना जनतेला मते मागण्याचा नैतिक अधिकार नाही - बजरंग बप्पा सोनवणे

हा वादळा अस्वस्थपणा कशाचे धोतक

वादळवार्ता/आष्टी

“लोक काही ऐकेनात “ अस म्हणणाऱ्या सरपंचांनी यापुढे गावच्या विकास कामासाठी लोकप्रतिनिधींच्या दारात येवू नये असे वादग्रस्त वक्तव्य करणाऱ्या पालक मंत्री आणि त्यांच्या उमेदवारांनी आता मते मागण्यासाठी जनतेच्या दारात जाण्याचा नैतिक अधिकार गमावला असल्याची टीका महाविकास आघाडीचे उमेदवार बजरंग सोनवणे यांनी आष्टी तालुक्यातील ब्रह्मगाव येथे श्रेंगेश्वरी आष्टी तालुक्यातील ब्रह्मगाव येथे श्रेंगेश्वरी देवीची आरती केल्या नंतर गावकऱ्यांनी गावातून सजवलेल्या बैलगाडीतून तुताऱ्या वाजवीत ढोल ताशांच्या गजरात भव्य मिरवणूक काढली. तसेच बजरंग बप्पा यांना कार्यकर्त्यांनी खांद्यावर उचलून घेतले. यावेळी बोलताना बजरंग बप्पा सोनवणे म्हणाले की, पालकमंत्र्यांनी सभेत बोलताना म्हटले होते की, जर गाव सरपंचांचे ऐकत नाही तर मग सरपंचांनी कामासाठी त्यांच्या आमदारांच्या दारात जावू नये. असे वादग्रस्त विधान केल्याच्या पार्श्वभूमीवर त्यांच्या याच



वक्तव्याचा समाचार घेताना बजरंग बप्पा सोनवणे म्हणाले की, पालकमंत्री अशा पद्धतीने बोलत असतील तर त्यांना मते मागण्यासाठी लोकांच्या दारात जाण्याचा नैतिक अधिकार नाही. त्यांचे हे वक्तव्य लोकशाहीचा गळा घोटणारे आहे. यातून ते हताश झाल्याचे दिसते असा टोलाही त्यांनी लगावला.

माझ्या जातीचे प्रमाणपत्र भर सभेत दाखवता आता पर्यंत आम्हाला या कुणबी जातीच्या सवलतीपासून वंचित ठेवले आणि आता आम्ही प्रमाणपत्र काढले तर पालकमंत्री आणि उमेदवारांच्या पोटात का दुखते. मला आदरणीय मनोज दादा जरांगे पाटील यांच्या लढ्यामुळेच जातीचे प्रमाणपत्र



मिळाले असल्याचा त्यांनी यावेळी आवर्जून उल्लेख केला. हे सरकार शेतकरी विरोधी असल्याचे सांगत त्यांनी शेतकऱ्यांचे उत्पन्न दुपट करणाऱ्या घोरणा करणाऱ्या सरकारने शेत्यासाठी आवश्यक वस्तूच्या किमती चौपट करून त्यांच्या आयुष्याशी खेळ चालवला असल्याचा गंभीर आरोप यावेळी केला

तसेच जिल्हाच्या जि.व्हा.व्या.च्या रेल्वे प्रश्नांवर बोलताना ते म्हणाले कि आपण निवडून गेल्याने तर दोनच वर्षांत रेल्वे परकीपर्यंत नेहून दाखवू व जिल्हावासियांची स्वप्नपूर्ती करू असे स्पष्ट आश्वासन त्यांनी यावेळी दिले तर तरुणांचा रोजगाराचा प्रश्न मार्गी लावण्यासाठी प्रत्येक तालुक्यात प्रकल्प उभारून त्यांच्या हाताला काम देऊ असेही ते म्हणाले यावेळी बजरंग बप्पा यांच्या सोबत माजी आमदार साहेबराव नाना दरेकर, राम खांडे, डॉ. विलास सोनवणे यांच्यासह अनेक कार्यकर्ते व गावकरी उपस्थित होते.

निवडणूक निरीक्षकांनी स्ट्रॉंग रूम आणि मतमोजणी ठिकाणाची केली पाहणी

माजलगाव -

बीड, दि.30: निवडणूक निरीक्षक अजीमूल हक यांनी मंगळवारी रात्री शासकीय तंत्रविद्या निकेतन (गव्हर्नमेंट पॉलीटेक्निक) येथे निवडणुकीनंतर ठेवण्यात येणाऱ्या बॅलेट युनिट, कंट्रोल युनिट, व्हीव्हीपॅट मशीन्स ची तसेच 4 जून रोजी होणाऱ्या मतमोजणी निमित्त केलेल्या तयारीची पाहणी केली. शासकीय तंत्रविद्या निकेतन येथे निवडणुकीनंतर जिल्हातील सहा विधानसभा मतदार संघातील मतदान मशीन ठेवण्यात येणार असल्याने येथे सुरक्षेच्या दृष्टिकोनातून काम होत आहे.



या कामाचा आढावा यावेळी श्री हक यांनी घेतला. सीसीटीव्ही, कॅमेरा कंट्रोल रूम, मीडिया सेल, मतमोजणीची ठिकाण, मतमोजणी झाल्यावर राजकीय पक्षांना तसेच माध्यमांना देण्यात येणारी माहिती चे केलेले नियोजनाची त्यांनी प्रत्यक्ष पाहणी केली. या ठिकाणी

असणाऱ्या मूलभूत सुविधा याबाबत संबंधित यंत्रणेला विचारणा केली. पुढील पाहणी 7 मे ला करण्यात येणार असून त्यापूर्वी सर्व कामे व्हावीत, असे निर्देश त्यांनी यावेळी दिले. यासह त्यांनी वखार महामंडळातील गोदामात ठेवलेल्या मतदान मशीनची सीसीटीव्ही च्या माध्यमातून पाहणी केली. तसेच या परिसराचा दौरा केला.

आघाडी धर्म निभावत अंबाजोगाई शहरात राष्ट्रवादी काँग्रेसची प्रचारात मुसंडी



अंबाजोगाई/परवेज पटेल

राज्यात भारतीय जनता पक्ष, शिवसेना (शिंदे गट) तसेच राष्ट्रवादी काँग्रेस पक्ष अजितदादा पवार यांची महायुती राज्यात अत्यंत उत्तम प्रकारे शासन चालवीत आहेत. राज्यातील लोकसभा निवडणुकीत देखील या तिन्ही पक्षांची महायुती म्हणूनच निवडणूक लढवल्या जात आहे. बीड लोकसभेच्या महायुतीच्या उमेदवार पंकजा मुंडे यांचा प्रचार राष्ट्रवादी काँग्रेसचे उपाध्यक्ष राजकिशोर मोदी व त्यांच्या सहकाऱ्यांनी मिळून अंबाजोगाई शहरात विविध भागांतील प्रचारात जोरदार मुसंडी मारल्याचे दिसून आहे. दि.२९ एप्रिल रोजी राष्ट्रवादी काँग्रेसच्या वतीने बीड लोकसभेच्या उमेदवार पंकजाताई मुंडे यांच्या प्रचारार्थ कुत्तर विहीर, जैन गल्ली, भट

गल्ली, बाराभाई गल्ली, खतीब गल्ली, छल्ला, धनगर गल्ली, कैकाड गल्ली, रविवार पेठ, बलुतेचा मळा या परिसरातून रॅली काढण्यात आली होती. या रॅलीद्वारे अंबाजोगाई शहरातील त्या त्या परिसरातील नागरिकांशी थेट संवाद साधून मतदारांना पंकजा मुंडे यांना मतदान करून एक चांगला उमेदवार लोकसभेत पाठवून आपल्या मागासलेल्या बीड जिल्हाचा विकास करून घेण्याची साद राजकिशोर मोदी यांनी मतदारांनी घातली. महायुतीने आपल्या प्रचारात जोरदार मुसंडी मारल्याचे चित्र पहावयास मिळत आहे. या रॅलीसोबत राष्ट्रवादी काँग्रेसचे प्रदेश उपाध्यक्ष राजकिशोर मोदी, माजी उपनगराध्यक्ष मनोज लखेरा कमलाकर कोपले, माजी उपनगराध्यक्ष बबन

तानाजी देशमुख, मनोज लखेरा, महादेव आदमाने, धम्मा सरवदे, सुनील व्यवहारे, कमलाकर कोपले, जीवनदादा कऱ्हाड, सुनील वाघाळकर, प्रवीण जयभाय, गणेश मसने, सुनील वाघाळकर, वजीर शेख, काझी खयामोदीन, दत्ता सरवदे, खलील जाफरी, बबन पानकोळी, चंद्रकांत महामुनी, अशोक देवकर, सुधाकर टेकाळे यांच्यासह शेकडो कार्यकर्ते सहभागी झाले होते.

राज्याचे उपमुख्यमंत्री मा. ना. अजितदादा पवार, कृषिमंत्री तथा जिल्हाचे पालकमंत्री ना. धनेंजय मुंडे यांच्या संकल्पना व मार्गदर्शनाखाली बीड जिल्हात महायुतीचा धर्म निभावत राष्ट्रवादी काँग्रेसच्या वतीने अंबाजोगाई शहर व परिसरात प्रचारा दरम्यान कुठलीही कसर सोडली जात नसल्याचे पहावयास मिळत आहे. या प्रचारफेरीत विष्णू पांचाळ, सुभाष पानकोळी, जावेद गवळी, विशाल पोटभरे, दत्ता हिरवे, अमित परदेशी, संतोष चिमणे, तौफिक शेख, जावेद भाई, कालिदास पवार, अस्लम शेख, सुशील जोशी, आकाश कऱ्हाड, महेबूब गवळी, रोशन लाड, महेश कदम, सुगत सरवदे, शरद काळे, अमोल मिसाळ यांच्यासह शेकडो राष्ट्रवादी काँग्रेस, भाजपा चे कार्यकर्ते सहभागी झाले होते.

उमेद मार्फत मतदान जन जागृती कार्यशाळा संपन्न

वादळवार्ता/केज

सविस्तर वार्ता अशी की, आज दिनांक २७/०४/२०२४ रोजी उमेद-महाराष्ट्र राज्य ग्रामीण जीवनोन्नती अभियान अंतर्गत समुदाय संसाधन व्यक्ती मार्फत लोकसभा निवडणुकीत जास्तीत जास्त मतदारांनी मतदान करावे यासाठी उपजिल्हाधिकारी वजाले साहेब जिल्हा ग्रामीण विकास यंत्रणा बीड आणि उमेद- महाराष्ट्र राज्य ग्रामीण जीवनोन्नती अभियान यांच्या संयुक्त विद्यमाने जनजागृती कार्यशाळा पंचायत समिती केज येथे घेण्यात आली. यामध्ये केज, अंबाजोगाई, बीड तालुक्यातील सर्व समुदाय संसाधन व्यक्ती मोठ्या संख्येने सहभागी झाल्या होत्या. या कार्यशाळेमध्ये केज तालुक्याचे तहशिलदार जगताप साहेब, तरंगे साहेब, गट शिक्षण



अधिकारी बेडस्कर साहेब सविता शेष (S.O.) पंचायत समिती केज, जिल्हा अभियान व्यवस्थापक - त्रिवेणी भोंडे मंडम, यांनी लोकसभा मतदानातील मतदारांची टक्केवारी वाढवण्यासाठी मार्गदर्शन केले आणि पथनाट्याद्वारे बलभीम कॉलेज चे प्राध्यापक यांनी महिलांना मतदानातील उत्साह वाढवण्यासाठी पथनाट्याद्वारे सर्व समुदाय संसाधन व्यक्तींना (CRP) प्रात्यक्षिक सादरीकरण सराव करून

घेण्यात आले. आणि हि कार्यशाळा खूप उत्साहात पूर्ण झाली. उपस्थित - केज तालुका BMM- ओव्हाळ मंडम आणि सर्व स्टाफ, अंबाजोगाई bmf कराड सर, bmibcb मोरे मंडम, आणि केज तालुक्यातील कर्मचारी व इतर मान्यवर उपस्थित होते. प्रास्ताविक त्रिवेणी भोंडे मंडम (BMM) यांनी केले. आणि सूत्रसंचालन - माले सर, तर आभार प्रदर्शन नंदा ओव्हाळ (BMM) यांनी केले.

होय, मी भटकती आत्मा, जनतेसाठी शंभर वेळा... शरद पवार यांचे मोदींना सडेतोड उत्तर ?

पंतप्रधान नरेंद्र मोदी यांनी काल माजी केंद्रीय मंत्री शरद पवार यांच्यावर जोरदार टीका केली होती. शरद पवार हे भटकती आत्मा असून त्यांनी राज्य अस्थिर ठेवल्याचा आरोप मोदी यांनी केला होता. मोदी यांच्या या आरोपाला शरद पवार यांनी सडेतोड उत्तर दिले आहे. होय, मी भटकती आत्मा आहे. जनतेसाठी मी शंभरवेळा अस्वस्थ राहिल, असे प्रत्युत्तर शरद पवार यांनी दिले. शिरूरमध्ये अमोल कोल्हे यांच्या प्रचारसभेत बोलताना शरद पवार यांनी हे सडेतोड

उत्तर दिले. ईडीचा मी एक टक्काही वापर करत नाही, असे पंतप्रधान काल म्हणाले होते. जनतेचा ज्यांच्यावर विश्वास आहे, त्यांना तुम्ही तुरुंगात टाकता. आता तुम्ही एक टक्का म्हणा की आपणखी काही म्हणा. तुम्ही हुकूमशाहीच्या दिशेने जात आहात. माझ्या बोटाला धरून राजकारणात आलेले, आता माझ्याबद्दल काय बोलतात? एक आत्मा भटकत आहे असे तुम्ही म्हणाला. त्या आत्म्यापासून सुटका व्हायला हवी, अस मोदी म्हणाले. पण हा अस्वस्थ

आत्मा स्वतःसाठी नाही. शेतकऱ्यांचे प्रश्न सोडवण्यासाठी, महागाईतून जनतेची सुटका करण्यासाठी आहे. यासाठी मी शंभरवेळा अस्वस्थता दाखवेन. हे संस्कार यशवंतराव चव्हाणांचे आहेत, त्यात आम्ही तडजोड करणार नाही, असे शरद पवार यांनी ठासून सांगितले. पंतप्रधान नरेंद्र मोदी यांनी राहुल गांधी यांच्यावरही टीका केली होती. या टीकेचाही शरद पवार यांनी समाचार घेतला. राहुल गांधींवर टीका करतात. साहबजादे काय करणारे? मोदींना कायतरी वाटायला

हवं. राहुलच्या तीन पिढ्या देशासाठी झटल्या आहेत. देशाची लोकशाही बळकट करण्यासाठी झटले आहेत. गरिबी हटविण्यासाठी ईदिरा गांधींची हत्या झाली. आधुनिकेतर देश पुढे जावा, यासाठी लढा उभारणाऱ्या राजीव गांधींची हत्या झाली. वडील आणि आर्जींनी देशासाठी बलिदान दिले. त्या राहुल गांधींना म्हणतात साहबजादे काय करणारे? कन्याकुमारी ते काश्मीरपर्यंत भारत जोडो यात्रा काढली, जनतेचे प्रश्न जाणून घेतले. पण याबाबत बोलण्याऐवजी

मोदी काहीही बोलत आहेत. खोट्या गोष्टी सांगत, चुकीच्या पद्धतीने टीका टिप्पणी करत आहेत. त्यामुळे अशा लोकांच्या हातातून सत्ता काढून घेणे गरजेचे आहे, असे शरद पवार म्हणाले. सत्तेचा दुरुपयोग केला जातोयचें चांगले काम करतात, ते सत्तेचा दुरुपयोग करतात. मुळात सत्ता ही जनहिताच्या कामासाठी करायची असते, याचा विसर सत्ताधाऱ्यांना पडला आहे.

बजरंग बप्पांना मत म्हणजे विकास व लोकशाही टिकवण्यासाठीच मत-सुदामतीताई गुट्टे

आता ठरल तुतारी वाजवणारा माणूस या चिन्हालाच मत

दैनिक वादळ वार्ता
(परळी प्रतिनिधी)

बीड लोकसभा मतदारसंघाच्या महाविकास आघाडीचे उमेदवार बजरंग बप्पा सोनवणे यांना मत म्हणजे विकास व लोकशाही टिकवण्यासाठीच मत असे जेष्ठनेत्या सुदामतीताई गुट्टे यांनी उजनी पाटी जोडवाडी या गावातील लोकांच्या प्रत्यक्ष भेटी दरम्यान सांगितले. बीड लोकसभा मतदारसंघाचे महाविकास आघाडीचे अधिकृत उमेदवार बजरंग बप्पा सोनवणे यांच्या प्रचारार्थ उजनी

पाटी जोडवाडी या गावातील लोकांच्या प्रत्यक्ष भेटीगाठी घेऊन प्रचारफेरीच्या दरम्यान उदंड असा प्रतिसाद मिळत असून तेव्हा मतदारांनी आपले आशीर्वाद रूपी मतदान महाविकास आघाडीच्या बजरंग बप्पा सोनवणे यांच्या झोळीत भरभरून टाकावे असे आवाहन याप्रसंगी जेष्ठनेत्या सुदामतीताई गुट्टे यांनी केले. भारतरत्न डॉ. बाबासाहेब आंबेडकरांनी लिहिले भारतीय संविधान मोदी सरकार व त्यांच्या मित्र पक्षाकडून बदलण्याची भाषा बोलली जात आहे. भारतीय संविधान हे

भारतीय नागरिकांना दिलेले वरदान आहे घटना बदलून पाहणाऱ्या ना नक्कीच हि जनता निवडणुकीच्या माध्यमातून धडा शिकविणार आहे. विद्यार्थी आपाट कष्ट करून शिक्षण घेतो पण त्याला नौकरीच्या संधी मिळत नसल्याने तो विद्यार्थी बेरोजगार झाला आहे. जिल्ह्यात एकही प्रकल्प आणु न शकलेल्या भावनेचे राजकारण करून आणि भूलथापा मारून जनतेच मत घेतात परंतु यावेळी जनता या कुडल्याही अमिपाला बळी पडणार नाही. मतदारांनी आता ठरवल आहे कि महाविकास आघाडी शिवाय



पर्याय नाही यामुळे महाविकास आघाडीचे उमेदवार बजरंग बप्पा सोनवणे यांच्या तुतारी वाजवणारा माणूस या चिन्हावर मतदार मतदान करून विक्रमी मतानी

निवडून देतील असा ठाम विश्वास जेष्ठनेत्या सुदामतीताई गुट्टे यांनी व्यक्त केला आहे. यावेळी जोडवाडीचे सरपंच राजेभाऊ इंगळे, भागवत कातकडे, परळी विधानसभा अध्यक्ष किरण काका पवार, युवक तालुकाध्यक्ष शंकर शेजुळ, तुकाराम कातकडे, सुधाकर केंद्रे, ज्ञानेश्वर इंगळे, दयाराम इंगळे, कुंडलिक कातकडे, सूर्यकांत काकडे, अंकुश कातकडे, साहेबराव इंगळे, परशुराम इंगळे, गणेश इंगळे, विठ्ठल सूर्यवंशी निशिकांत इंगळे, परमेश्वर इंगळे, यांच्यासह इतर ग्रामस्थ उपस्थित होते.

नाशिक राऊड घाटात एसटीचा भिशन अपघात, सहा प्रवाशांचा मृत्यू.

दैनिक वादळ वार्ता
नाशिक/सुरेश इंगळे

मुंबई आग्रा महामार्गावरील राहुड घाटात एसटी बसचा भिशन अपघात झाला आहे. एसटीचे टायर फुटल्याने ती ट्रकला जाऊन धडकल्याने हा अपघात झाला असून त्यात सहा जणांचा जागीच मृत्यू झालेला आहे, अशी प्राथमिक माहिती मिळत आहे. अपघाताची तीव्रता पाहता मृतांची संख्या वाढण्याची शक्यता आहे. चांदवड जवळ राहुड घाटात हा अपघात



झाला असून अपघाताची माहिती मिळताच


पोलीस तातडीने घटनास्थळी रवाना झाले. अपघात झाल्याचे कळताच स्थानिकांनी मदतीसाठी धाव घेतली. सकाळी पावणे दहाच्या सुमारास हा अपघात झाल्याची बातमी आहे. जखमींना उपचारासाठी उपजिल्हा रुग्णालय येथे दाखल करण्यात आले आहे. अनेक प्रवाशांची प्रकृती चिंताजनक असल्याचे सांगितले जात आहे. बसचे टायर फुटल्याने हा अपघात झाल्याची प्राथमिक बातमी समोर आली आहे.

यशवंत पाचपुते यांचे निधन

वादळवार्ता/अंमळनेर

पाटोदा तालुक्यातील कोतन येथील प्रतिष्ठित शेतकरी यशवंत सावळा पाचपुते यांचे वृद्धपकाळाने वयाच्या ८० व्या वर्षी राहत्या घरी सायंकाळी ४ वाजता निधन झाले. रात्री उशिरा शोकाकुल वातावरणात त्यांच्यावर अंत्यसंस्कार करण्यात आले.

यशवंत सावळा पाचपुते हे धार्मिक वृत्तीचे होते. गावातील अखंड हरिनाम सप्ताच्या कार्यक्रमात त्यांचा हिरीरीने सहभाग असायचा. गावातील तंटे गावातच



मिटवण्यासाठी त्यांचा नेहमी पुढाकार राहिल्याने अनेक वादविवाद पोलीस ठाण्यात जाण्यापुर्वीच गावातच मिटत होते. त्यांच्या पाश्चात्य पत्नी, मुलगा महादेव यशवंता पाचपुते, सुना, नातवंडे असा मोठा परिवार आहे. अंत्यसंस्कारास सरपंच महेश खेंगरे, तसेच ग्रा.प. सदस्य, चे अरमन, नातेवाईक, शेतकरी, ग्रामस्थ मोठ्या संख्येने उपस्थित होते. त्यांच्या निधनाने कोतन परिसरात हळहळ व्यक्त होत आहे.

राष्ट्रसंत तुकडोजी महाराज यांना मंत्रालयात अभिवादन

दैनिक वादळ वार्ता

मुंबई, दि. 30: राष्ट्रसंत तुकडोजी महाराज यांच्या जयंतीनिमित्त आज मंत्रालयात त्यांच्या प्रतिमेला पुष्पहार अर्पण करून अभिवादन करण्यात आले. सामान्य प्रशासन विभागाचे अवर सचिव रवींद्र पेटकर यांनी यावेळी पुष्पहार अर्पण केला. कक्ष अधिकारी घनश्याम जाधव, सहायक कक्ष अधिकारी रवींद्र बच्छाव, नितीन राणे आदींसह मंत्रालयातील अधिकारी, कर्मचाऱ्यांनीही तुकडोजी महाराज यांच्या प्रतिमेला पुष्प अर्पण करून अभिवादन केले.



रोटरी क्लब ऑफ माजलगाव च्या अध्यक्षापदी अॅड. रविंद्र कानडे यांची निवड.

(माजलगाव प्रतिनिधी)

माजलगाव येथील सामाजिक व सांस्कृतिक कार्यात नेहमीच अग्रेसर असणाऱ्या रोटरी क्लब ऑफ माजलगाव सिटीच्या सण २०२४-२५ च्या अध्यक्षपदी अॅड. रविंद्र कानडे यांची निवड करण्यात आली असून सचिवपदी कवयत्री सौ. लता जोशी व सहाय्यक प्रांतपाल म्हणून डॉ. शंकर जुजगर यांची निवड करण्यात आलेली आहे. लवकरच पदग्रहण सोहळ्याचे आयोजन केले जाणार असून विद्यमान अध्यक्ष रोटेरियन राजेश देशपांडे यांचे कडून ते 1 जुलै रोजी पदभार

स्वीकारतील. रोटरी इंटरनॅशनल डिस्ट्रिक्ट ३१३२, २०२४-२५ चे गव्हर्नर डॉ. सुरेश साबू यांच्या उपस्थितीत तीन दिवशीय अध्यक्ष व सचिव यांचे प्रशिक्षण शिबीर लातूर येथे नुकतेच संपन्न झाले असून शिबिरामध्ये या वर्षात नवनीत विविध उपक्रम राबवण्याचा संकल्प नवनीत युक्त अध्यक्ष व सचिव यांनी केला आहे. रोटरी इंटरनॅशनल हि आंतरराष्ट्रीय स्तरावर समाज उपयोगी विविध सामाजिक उपक्रम राबवण्यात अग्रेसर असणारी संस्था असून या अंतर्गत माजलगाव सिटी क्लब च्या माध्यमातून आजपर्यंत विविध समाज

उपयोगी उपक्रम राबवण्यात आलेले आहेत. अॅड. रविंद्र कानडे हे श्री मंगलनाथ मल्टीस्टेट चे कार्यकारी संचालक असून संस्थेच्या माध्यमातून सामाजिक व सांस्कृतिक कार्यात त्यांनी नेहमीच सातत्याने सहभाग नोंदवलेला आहे. रोटरी क्लब च्या अध्यक्षपदाच्या कार्यकाळात माजलगाव सिटी मध्ये रोटरी क्लब च्या माध्यमातून विविध उपक्रम राबवण्याचा मानस त्यांचा आहे. त्यांच्या निवडबद्दल रोटरी क्लब चे सर्व सदस्य, पूर्व अध्यक्ष व समाजातील प्रतिष्ठित व्यक्तींनी त्यांचे अभिनंदन केले आहे.

आम्ही स्वतःच्या नव्हे तर देशाच्या हितासाठी लोकसभेच्या आरवाड्यात बीड लोकसभेसाठी महाराष्ट्र विकास आघाडीचे चंद्रकांत हजारू एक विश्वासक चेहरा-अॅड अण्णाराव पाटील

वादळवार्ता/बीड

आज राज्यात आणि देशात राजकीय परिस्थिती विदारक झालेली आहे. देशाचे संविधान आणि लोकशाही वाचवण्यासोबतच हा देश वाचवण्याची देखील नैतिक जबाबदारी आता आपल्यावर आली आहे. यामुळे कोणाचाही द्वेष न करता महा - राष्ट्र विकास आघाडी जाहीरनामा नव्हे तर एक उद्देशिका समोर ठेवून लोकसभेच्या निवडणूक रणांगणात उतरली आहे. आम्ही महाराष्ट्रात 15 ते 16 ठिकाणी उमेदवार उभे करणार असून आम्हाला सामान्य मतदारांमधून उत्स्फूर्त प्रतिसाद मिळत आहे. वर्धा, बुलढाणा, परभणी, नगर, माढा, मुंबई, लातूर, नाशिक या ठिकाणी उमेदवार उभे केलेले असून बीड लोकसभेसाठी आम्ही चंद्रकांत हजारू या सामान्य चळवळीतील कार्यकर्त्याला संधी दिली आहे. ते नक्कीच बीडकरांचे आश्वासक म्हणून लोकसभेत जातील असा विश्वास पक्षाचे संस्थापक राष्ट्रीय अध्यक्ष अॅड अण्णाराव पाटील यांनी पत्रकार परिषदेत व्यक्त केला. बीड येथे मंगळवार दिनांक ३० एप्रिल २०२४ रोजी सायंकाळी ५ वाजता महा -



राष्ट्र विकास आघाडीची राजकीय भूमिका सांगण्यासाठी संस्थापक राष्ट्रीय अध्यक्ष अॅड अण्णाराव पाटील यांची पत्रकार परिषद संपन्न झाली. यावेळी व्यासपीठावर बीड लोकसभेचे उमेदवार चंद्रकांत हजारू यांच्यासह अॅड अनिरुद्र येचाळे, निखिल भातांत्रेकर, राजाभाऊ सुळ यांची प्रमुख उपस्थिती होती. पत्रकार परिषदेत अधिक माहिती देताना अण्णाराव पाटील म्हणाले, महाराष्ट्र विकास आघाडीची स्थापना राष्ट्रीय पातळीवर 2009 मध्ये करण्यात आली. आम्ही यावेळी देशातील, राज्यातील राजकीय अस्थिर परिस्थिती लक्षात घेता या देशाला, देशातील संविधानाला आणि आदर्श लोकशाहीला वाचवण्यासाठी लोकसभा निवडणूक लढवण्याचा निर्धार केला. आमचा

पक्ष नवीन आणि सामान्य परंतु स्वाभिमानी जनतेचा आहे. आमच्याकडे धनसंपत्ती नाही. मात्र या देशाला वाचवण्याची, लोकशाहीला टिकवण्याची आणि संविधानाला संवर्धन करणारी विचारांची प्रगल्भता आमच्याकडे आहे. हेच सकारात्मक विचार घेऊन आम्ही मतदारांमध्ये जागृती करत आहोत. आम्ही प्रामुख्याने देव, धर्म, जात, पंथ, प्रांत, भाषा, लिंगभेद विरहित राजकारण असा नारा दिला आहे. या सोबतच राष्ट्रीयत्वाला प्राधान्य, कर्ममुक्त भारत, भ्रष्टाचार मुक्त भारत, वाढत्या लोकसंख्येवर नियंत्रण ठेवणारा निर्णय, मोफत आणि दर्जेदार ते ही एकसमान शिक्षण, तरुणांच्या हाताला कामासह उद्योग, व्यापार आणि नंतर नोकरी, नद्याजोड प्रकल्पाची अंमलबजावणी, शेत मालासाठी किफायतशीर दर देण्याचा निर्धार असून सर्वांत महत्त्वाचे म्हणजे लोकप्रतिनिधींचे भत्ते पेशान कायमचे बंद तरच देशातील विकास कामावर लक्ष देता येईल असा आमचा विश्वास आहे, तसेच मंदिर, मज्जित, गुरूद्वार, विहार यांच्यासाठी होणारा शासकीय खर्च कपात करणे, उपेक्षित वंचित विस्थापितांसाठी सत्ता असा

प्रस्थापित, धनाड्यांना बाजूला ठेवून यावेळी मतदार माझ्या विजयाची शिष्टी वाजवणार - चंद्रकांत हजारू

बीड जिल्ह्याने मातब्बर लोकप्रतिनिधी राज्याच्या आणि देशाच्या राजकारणासाठी दिले. मात्र या राज्यकर्त्यांनी बीड जिल्ह्याचा विकास न करता स्वतःचा विकास केला. त्यामुळे आजही ऊसतोड मजुरांचा मागास जिल्हा म्हणून बीड जिल्ह्याची ओळख आहे. हे या जिल्ह्याचे खरे दुर्दैव आहे. आज सत्तेसाठी विरोधक असलेले बहिष्ण भाऊ एकत्र आले आहेत. शेतकऱ्यांच्या हिताचा कारखाना त्यांनी देशोधडीला लावला आहे. कुठल्याही विकासाचे प्रकल्प जिल्ह्यात राबवले गेले नाहीत अशा उमेदवारांना जनता नाकारेल तर दुसरे उमेदवार एक नव्हे दोन कारखान्याचे मालक आहेत. त्यांचे राजकीय चारित्र्य जनतेने पाहिलेले आहे. शेतकरी पुत्र म्हणणारे एवढ्या झटपट करोडपती कसे झाले हे जनतेला कळून चुकलेले आहे. त्यामुळे २०२४ मध्ये बीडकरांनी भाकरी फिरवण्याचा निर्णय पक्का केला असून प्रस्थापित आणि धनदांड्यांना बाजूला ठेवून माझ्यासारख्या सामान्य कार्यकर्त्याला बीड लोकसभा निवडणुकीत विजयी करतील आणि महा - राष्ट्र विकास आघाडीच्या विचारांना स्वीकारून विजयाची शिष्टी स्वीकारून ती मतपेटीतून वाजवतील असा विश्वास बीड लोकसभेचे महा - राष्ट्र विकास आघाडीचे उमेदवार चंद्रकांत हजारू यांनी व्यक्त केला.

नारा देत आम्ही लोकसभा निवडणुकीच्या विकास यात्रेत सहभागी झालो आहोत. आज देशात राज्यात एकही राजकीय पक्ष विश्वासाला पात्र नसल्याने आम्ही कुणासोबतही युती, महाआघाडी न करता स्वबळावर लढण्याचा निर्णय घेतल्यामुळेच बीड लोकसभेसाठी आम्ही सामान्य कुटुंबातील चळवळीतील प्रामाणिक

कार्यकर्त्यांमधून घडलेला सामान्य नेता चंद्रकांत हजारू यांना उमेदवारी दिली आहे. त्यांना बीड जिल्ह्यातून सकारात्मक प्रतिसाद मिळत असल्याने लोकसभेच्या सभागृहात ते बीडकरांचे एक आश्वासक चेहरा म्हणून जातील असा विश्वास अॅड अण्णाराव पाटील यांनी पत्रकार परिषदेत व्यक्त केला.